



अपना नालन्दा

नालन्दा का नंबर -1 डिजिटल अखबार

www.apnanalanda.com

केंद्र सरकार के संयुक्त सचिव ने नालन्दा में पशुपालन संस्थानों का निरीक्षण किया

अखिलेंद्र कुमार, बिहारशरीफ (अपना नालन्दा)। भारत सरकार के संयुक्त सचिव आर.एस. सिन्हा ने नालन्दा जिला भ्रमण के दौरान पशुपालन विभाग से जुड़े विभिन्न संस्थानों एवं कार्यालयों का निरीक्षण किया। उनके बिहारशरीफ आगमन पर जिला पशुपालन पदाधिकारी डॉ. रमेश कुमार ने पुष्पगुच्छ भेंट कर उनका स्वागत किया। संयुक्त सचिव ने राजकीय पशु चिकित्सालय, बिहारशरीफ का निरीक्षण करते हुए आईएलआर में रखी गई टीकौषधियों की जांच की। उन्होंने शीत श्रृंखला के समुचित संधारण पर विशेष जोर दिया तथा टीकाकरण हेतु उपलब्ध निःशुल्क दवाओं की स्थिति और वितरण व्यवस्था का जायजा लिया। पशु चिकित्सालय में संचालित पैथोलॉजिकल लैब को और सुदृढ़ करने के लिए आवश्यक प्रस्ताव तैयार करने का निर्देश भी दिया। इसके बाद उन्होंने नालन्दा डेयरी का भ्रमण किया, जहां दुग्ध संग्रहण, विपणन, गुणवत्ता नियंत्रण तथा भविष्य की चुनौतियों से निपटने के उपायों की समीक्षा की गई। मुख्य कार्यकारी पदाधिकारी अरविंद कुमार एवं उनकी टीम ने दुग्ध संग्रहण एवं प्रोसेसिंग प्लांट के विभिन्न



संयंत्रों की जानकारी दी। संयुक्त सचिव ने प्लांट में स्थापित गुणवत्ता नियंत्रण प्रयोगशालाओं पर संतोष व्यक्त करते हुए अन्य डेयरियों में भी ऐसी व्यवस्था लागू करने की बात कही। उन्होंने डेयरी सहकारी समितियों के माध्यम से रोग नियंत्रण, टीकाकरण और पशुपालक जागरूकता अभियान चलाने के लिए डेयरी एवं जिला पशुपालन विभाग को समन्वय से कार्य करने का निर्देश दिया। डिवॉर्मिंग योजना और मस्टाइटिस नियंत्रण हेतु संयुक्त अभियान चलाकर किसानों को जागरूक करने का भी निर्णय लिया गया। निरीक्षण के क्रम में संयुक्त सचिव ने गिरियक प्रखंड के पहलुआ गांव में अनुदान से स्थापित 5000 अंडा प्रतिदिन उत्पादन क्षमता वाले लेयर फार्म का भी निरीक्षण किया और कार्यप्रणाली की सराहना की।

बिहारशरीफ के जानकी शिशु महाविहार में धूमधाम से मनाई गई सरस्वती पूजा



अखिलेंद्र कुमार, बिहारशरीफ (अपना नालन्दा)। जिला मुख्यालय बिहारशरीफ के कागज़ी मोहल्ला भैसासुर स्थित जानकी शिशु महाविहार में शुक्रवार को विद्या की देवी माँ सरस्वती की पूजा श्रद्धा एवं उल्लास के साथ संपन्न हुई। विद्यालय परिसर में माँ सरस्वती की आकर्षक प्रतिमा स्थापित की गई, जहां पूरे विधि-विधान एवं वैदिक मंत्रोच्चार के साथ पूजा-अर्चना की गई। विद्यालय के निदेशक रणधीर रंजन मंटू ने बताया कि विद्यालय की स्थापना 18 वर्ष पूर्व की गई थी। तब से यह संस्था निरंतर गुणवत्तापूर्ण शिक्षा प्रदान कर रही है। उन्होंने कहा कि विद्यालय का उद्देश्य बच्चों को प्रारंभिक स्तर से ही नैतिक, बौद्धिक एवं व्यवहारिक शिक्षा देना है, ताकि वे भविष्य में समाज के विभिन्न उच्च पदों को सुशोभित कर सकें।

उन्होंने बताया कि उनका विद्यालय अन्य विद्यालयों से अलग पहचान रखता है। यहां

पढ़ने वाले छात्र-छात्राओं को स्कूल ड्रेस एवं कॉपी-किताब विद्यालय से खरीदने के लिए बाध्य नहीं किया जाता, बल्कि उन्हें अपनी सुविधा अनुसार कहीं से भी सामग्री खरीदने की स्वतंत्रता दी जाती है। जबकि अधिकांश विद्यालयों में बच्चों को स्कूल से ही ड्रेस और पुस्तकें लेने के लिए विवश किया जाता है। विद्यालय के प्राचार्य संजय कुमार ने बताया कि यहां शिशु स्तर से लेकर पांचवीं कक्षा तक की पढ़ाई कराई जाती है तथा नामांकन शुल्क पूरी तरह निःशुल्क है। उन्होंने अभिभावकों से अपील की कि बच्चों के उज्ज्वल भविष्य के लिए अधिक से अधिक संख्या में विद्यालय में नामांकन कराएं। इस अवसर पर बच्चों के अभिभावकों सहित शहर के कई गणमान्य नागरिक उपस्थित रहे। पूजा के उपरांत प्रसाद वितरण किया गया तथा बच्चों ने सांस्कृतिक कार्यक्रमों की प्रस्तुति देकर कार्यक्रम को यादगार बना दिया।

जिला दंडाधिकारी ने दोषी राजस्व कर्मचारी पर लगाया कड़ा आर्थिक दंड



बिहारशरीफ (अपना नालन्दा)। जिला दंडाधिकारी नालन्दा कुंदन कुमार द्वारा राजगीर अंचल के तत्कालीन राजस्व कर्मचारी सुधीर कुमार के विरुद्ध अनुशासनात्मक कार्रवाई की गई है। रेलवे विभाग द्वारा अर्जित भूमि तथा जिला परिषद की भूमि के नामांतरण (दाखिल-खारिज) हेतु अनुशंसा करने के आरोप में उन पर तीन वेतनवृद्धियों पर संचयी प्रभाव के साथ रोक लगाई गई है। प्राप्त जानकारी के अनुसार मौजा-राजगीर थाना संख्या 485, खाता संख्या 643, खेसरा संख्या 6952, रकबा 3.125 डिसमिल से संबंधित नामांतरण वाद संख्या 3817/2019-20 एवं वाद संख्या 109/2020-21 तथा मौजा-पंडितपुर के खाता संख्या 97, खेसरा संख्या 957, रकबा 19 डिसमिल से जुड़े भू-अर्जन अधिग्रहण वाद संख्या 20/1960-61 में रेलवे विभाग द्वारा अर्जित भूमि के संबंध में नामांतरण एवं रसीद निर्गत कराने की

अनुशंसा किए जाने का मामला प्रकाश में आया। इसके अतिरिक्त जिला परिषद की गैरमजरूआ आम भूमि (खाता संख्या 187) के संबंध में भी अनियमितता का आरोप सामने आया। मामले की गंभीरता को देखते हुए सुधीर कुमार, तत्कालीन राजस्व कर्मचारी, राजगीर अंचल के विरुद्ध प्रपत्र 'क' गठित कर विभागीय कार्रवाई प्रारंभ की गई। विभागीय जांच के दौरान लगाए गए आरोपों की पुष्टि हुई। जांच प्रतिवेदन के आधार पर समाहर्ता-सह-जिला दंडाधिकारी नालन्दा द्वारा दोषी पाए गए कर्मियों पर तीन वेतनवृद्धियों पर संचयी प्रभाव के साथ दंड अधिरोपित किया गया। इस कार्रवाई से स्पष्ट संदेश गया है कि सरकारी एवं अधिग्रहित भूमि के मामलों में किसी भी प्रकार की लापरवाही अथवा अनियमितता बर्दाश्त नहीं की जाएगी।

अरविन्द सिन्हा बोले, भागवत कथा है सकारात्मक सोच का सशक्त माध्यम

विजय प्रकाश उर्फ पिन्नु नूरसराय (अपना नालन्दा)। तुलसीगढ़ में आयोजित भव्य श्रीमद्भागवत कथा इन दिनों पूरे क्षेत्र में आस्था, श्रद्धा और आध्यात्मिक ऊर्जा का केंद्र बनी हुई है। कथा स्थल पर प्रतिदिन बड़ी संख्या में श्रद्धालु पहुंचकर कथा श्रवण कर रहे हैं, जिससे गांव का माहौल भक्तिमय और शांतिपूर्ण हो गया है। इसी क्रम में परविंदर इंटरप्राइजेज के निदेशक एवं प्रख्यात समाजसेवी अरविन्द कुमार सिन्हा कथा स्थल पर पहुंचे और राष्ट्रीय प्रवक्ता पूज्य श्याम शुभम महाराज से आशीर्वाद प्राप्त किया। उन्होंने महाराज को अंगवस्त्र भेंट कर सम्मानित भी किया।

इस अवसर पर अरविन्द कुमार सिन्हा ने कहा कि "श्रीमद्भागवत कथा केवल धार्मिक अनुष्ठान नहीं है, बल्कि यह मानव जीवन को सही दिशा देने वाला आध्यात्मिक मार्ग है। इससे वातावरण शुद्ध होता है, मन को शांति मिलती है और व्यक्ति के आत्मविश्वास में वृद्धि होती है।" उन्होंने कहा कि आज के तनावपूर्ण और भागदौड़ भरे जीवन में भागवत कथा जैसे आयोजन लोगों को नकारात्मक सोच से बाहर निकालकर सकारात्मक जीवन की ओर प्रेरित करते हैं। उन्होंने आगे कहा कि सनातन धर्म में श्रीमद्भागवत कथा का विशेष महत्व है। प्रत्येक व्यक्ति को अपने जीवन में कम से कम एक बार भागवत कथा का श्रवण अवश्य करना चाहिए, ताकि



जीवन में संस्कार, संयम और सेवा भाव का विकास हो सके।

इस अवसर पर पूज्य श्याम शुभम महाराज ने अपने आशीर्वाचन में कहा कि भागवत कथा मानव को सदाचार, भक्ति और सेवा के मार्ग पर अग्रसर करती है तथा समाज में नैतिक मूल्यों को मजबूत करती है। कथा स्थल पर श्रद्धालुओं की भारी भीड़ उमड़ रही है और पूरे क्षेत्र में धार्मिक एवं आध्यात्मिक वातावरण व्याप्त है। भागवत कथा के आयोजन से गांव में शांति, सद्भाव और सकारात्मक ऊर्जा का संचार देखने को मिल रहा है।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

शिवपुरी मोहल्ले में कवि सम्मेलन, गीत-गजलों से सजी साहित्यिक संध्या



बिहारशरीफ (अपना नालंदा)। सरस्वती पूजा के अवसर पर शुक्रवार की देर शाम बिहारशरीफ के शिवपुरी मोहल्ले में स्मार्ट स्टडी लाइब्रेरी के सौजन्य से भव्य कवि सम्मेलन का आयोजन किया गया। कार्यक्रम की अध्यक्षता शंखनाद साहित्यिक मंडली के अध्यक्ष प्रो. (डॉ.) लक्ष्मीकांत सिंह ने की, जबकि मंच संचालन शंखनाद के मीडिया प्रभारी एवं प्रख्यात शायर नवनीत कृष्ण ने किया। कार्यक्रम की विधिवत शुरुआत दीप प्रज्वलन एवं सरस्वती वंदना से हुई। नवनीत कृष्ण ने अपनी मधुर आवाज में गजल प्रस्तुत कर श्रोताओं को मंत्रमुग्ध कर दिया। इसके बाद गीत, गजल और रुबाइयों की त्रिवेणी में सभागार देर रात तक सराबोर रहा।

नालंदा सहित राज्य के नामचीन कवियों की उपस्थिति से कार्यक्रम की गरिमा बढ़ गई। अध्यक्षीय संबोधन में डॉ. लक्ष्मीकांत सिंह ने व्यंग्यात्मक कविता के माध्यम

से सामाजिक विसंगतियों पर करारा प्रहार किया। शंखनाद के महासचिव कवि राकेश बिहारी शर्मा ने सरस्वती वंदना प्रस्तुत कर ज्ञान और साहित्य की महत्ता पर प्रकाश डाला। प्रख्यात शायर बेनाम गिलानी ने गजल पढ़ते हुए कहा, “हर नक्श अंधेरों का मिटा क्यों नहीं देते, इक दीप मुहब्बत का जला क्यों नहीं देते,” जिस पर श्रोताओं ने जमकर तालियां बजाईं। हास्य-व्यंग्य कवि तंगय्यूवी, कवि प्रो. शकील अहमद, छंदकार सुभाष चंद्र पासवन तथा युवा शायर अमन कुमार की प्रस्तुतियों ने भी खूब वाहवाही बटोरी। अंत में स्मार्ट स्टडी लाइब्रेरी के संचालक मुकेश भारती ने उपस्थित कवियों एवं साहित्यकारों को अंगवस्त्र व स्मृति चिन्ह देकर सम्मानित किया। कार्यक्रम में अशोक कुमार, अविनाश कुमार, संजय कुमार, संतोष कुमार, आयुष्मान कुमार, अनिकेत कुमार, गोलू कुमार सहित बड़ी संख्या में छात्र-छात्राएं व साहित्यप्रेमी उपस्थित रहे।

बेटी बचाओ बेटी पढ़ाओ के तहत बालिकाओं ने निकाली प्रेरक वॉकाथन



बिहारशरीफ (अपना नालंदा)। राष्ट्रीय बालिका दिवस के अवसर पर शनिवार को आईसीडीएस एवं महिला एवं बाल विकास निगम के तत्वावधान में “बेटी बचाओ, बेटी पढ़ाओ” अभियान के तहत जागरूकता वॉकाथन का आयोजन किया गया। इस वॉकाथन में सोगरा हाई स्कूल एवं एस.एस. बालिका विद्यालय की छात्राओं ने उत्साहपूर्वक भाग लिया।

वॉकाथन को समाहरणालय परिसर, बिहारशरीफ से जिला पदाधिकारी नालंदा कुंदन कुमार ने हरी झंडी दिखाकर रवाना किया। यह वॉकाथन विभिन्न मार्गों से होते हुए प्रखंड कार्यालय परिसर पहुंचकर संपन्न हुई। कार्यक्रम का उद्देश्य बालिकाओं के अधिकार, शिक्षा, स्वास्थ्य, पोषण एवं समग्र विकास के प्रति समाज को जागरूक करना था।

इस अवसर पर छात्राओं ने “बेटी बचाओ, बेटी पढ़ाओ—देश को प्रगति के राह पर लाओ”, “बेटी नहीं है किसी से कम, मिटा दो

अपने सारे भ्रम”, “बेटी है अनमोल उपहार, शिक्षा है उसका अधिकार” जैसे प्रेरक नारों के माध्यम से समाज को सकारात्मक संदेश दिया। कार्यक्रम के दौरान वक्ताओं ने कहा कि जब लड़कियां शिक्षित होती हैं, तब आने वाली पीढ़ी सशक्त बनती है। इसलिए हर बालिका को शिक्षा, सम्मान और समान अवसर मिलना आवश्यक है। उन्होंने यह भी कहा कि राष्ट्रीय बालिका दिवस मनाने का उद्देश्य लड़कियों के अधिकारों को उजागर करना, उनकी शिक्षा को बढ़ावा देना तथा लैंगिक भेदभाव और महिलाओं के खिलाफ हिंसा जैसे मुद्दों पर समाज का ध्यान आकर्षित करना है।

इस अवसर पर अपर समाहर्ता (विभागीय जांच), जिला लोक शिकायत निवारण पदाधिकारी, डीपीओ आईसीडीएस, महिला एवं बाल विकास निगम के समन्वयक, लैंगिक विशेषज्ञ, जिला समन्वयक, संबंधित विद्यालयों के प्रधानाचार्य सहित बड़ी संख्या में छात्राएं उपस्थित रहीं। कार्यक्रम सफलतापूर्वक संपन्न हुआ और पूरे शहर में जागरूकता का संदेश

आयुष्मान कार्ड / AYUSHMAN CARD

**नवोदय चैरिटेबल
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

**आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।**

Mob.: 9771537283, 0611 2457052

ABIR THE LITTLE CHAMP

BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

PATNA BIHARSHARIF CHANDI HILSA

9142332144 | 9084671203 | 92791252555

आरटीपीएस और लोक शिकायत मामलों की डीएम ने की सख्त समीक्षा



अखिलेंद्र कुमार, बिहारशरीफ (अपना नालंदा)। शनिवार को जिला पदाधिकारी नालंदा कुंदन कुमार की अध्यक्षता में लोक सेवाओं का अधिकार अधिनियम (आरटीपीएस) एवं लोक शिकायत निवारण अधिनियम के अंतर्गत लंबित मामलों की समीक्षा बैठक आयोजित की गई। बैठक में विभिन्न अंचलों एवं अनुमंडलों में लंबित मामलों की स्थिति पर विस्तार से चर्चा की गई।

आरटीपीएस के तहत अंचलों में दाखिल-खारिज से संबंधित लंबित मामलों के शीघ्र निष्पादन के लिए अपर समाहर्ता नालंदा एवं संबंधित अंचलाधिकारियों को आवश्यक निर्देश दिए गए। जिला पदाधिकारी ने कहा कि सभी प्राप्त आवेदनों का निष्पादन निर्धारित समय-सीमा के भीतर अनिवार्य रूप से किया जाए। किसी भी स्तर पर लापरवाही पाए जाने पर संबंधित पदाधिकारियों के विरुद्ध कार्रवाई की जाएगी। लोक शिकायत निवारण से संबंधित मामलों की

समीक्षा के दौरान बताया गया कि जिले में प्राप्त कुल शिकायतों में से लगभग 98.38 प्रतिशत मामलों का निष्पादन किया जा चुका है। अनुमंडल लोक शिकायत निवारण पदाधिकारी कार्यालय बिहारशरीफ में 319 मामले, राजगीर में 170 मामले तथा हिलसा में 286 मामलों की सुनवाई प्रचलित है। जिला पदाधिकारी ने निर्देश दिया कि सभी लंबित मामलों की सुनवाई समय-सीमा के भीतर पूर्ण की जाए तथा सुनवाई के दौरान लोक प्राधिकारों की शत-प्रतिशत उपस्थिति सुनिश्चित की जाए।

अतिक्रमण से संबंधित मामलों की समीक्षा में पाया गया कि सर्वाधिक लंबित मामले हिलसा में 20, इस्लामपुर में 8, राजगीर में 14, सिलाव में 7 तथा अस्थावां में 10 हैं। जिला पदाधिकारी ने संबंधित अंचलाधिकारियों को सभी लंबित अतिक्रमण मामलों का शीघ्र निष्पादन सुनिश्चित करने का निर्देश दिया।

उन्होंने कहा कि आम जनता से जुड़े मामलों में किसी प्रकार की ढिलाई स्वीकार्य नहीं होगी और समयबद्ध निष्पादन प्रशासन की सर्वोच्च प्राथमिकता है।

कल्याण बिगहा में जननायक कर्पूरी ठाकुर जयंती श्रद्धा से मनाई गई



हरनौत (अपना नालंदा)। टीम जय ठाकुर एवं कल्याण बिगहा ग्रामीणों के संयुक्त तत्वावधान में शनिवार को स्मृति स्थल, कल्याण बिगहा में भारत रत्न जननायक कर्पूरी ठाकुर की जयंती समारोह श्रद्धा और उत्साह के साथ मनाई गई। कार्यक्रम में समाजसेवी अवधेश कुमार मुख्य अतिथि तथा नीतीश कुमार उर्फ जय ठाकुर विशिष्ट अतिथि के रूप में उपस्थित रहे।

मुख्य अतिथि अवधेश कुमार ने अपने संबोधन में कहा कि समाज में समरसता स्थापित करने के लिए सभी वर्गों को समान सम्मान देना अत्यंत आवश्यक है। जननायक कर्पूरी ठाकुर का संपूर्ण जीवन समाजवाद और सामाजिक न्याय को समर्पित रहा। उनके विचार न केवल बिहारवासियों, बल्कि पूरे मानव समाज के लिए प्रेरणास्रोत हैं। उन्होंने कहा कि पद और प्रतिष्ठा मिलने के बाद भी अहंकार से दूर रहना ही कर्पूरी ठाकुर जी की सच्ची सीख है।

विशिष्ट अतिथि जय ठाकुर ने कहा कि समाज

और राष्ट्र तभी सशक्त होगा, जब हम अपने जीवन में कर्पूरी ठाकुर जी के आदर्शों को आत्मसात करेंगे। समाजवाद के पुरोधा से प्रेरणा लेकर समरसता और सामाजिक समानता की स्थापना के उद्देश्य से सर्वसमाज में जागरूकता अभियान चलाया जा रहा है। उन्होंने कहा कि "जो सम्मान देगा, वही सम्मान पाएगा" का संदेश समाज को नई दिशा देगा और आने वाली पीढ़ी को शब्दों एवं संस्कृति की गरिमा का बोध कराएगा। कार्यक्रम में नवीन कुमार, अमेरिका प्रसाद सिंह, प्रशांत कुमार, रवि शंकर, राहुल राज, साहिल कुमार, हर्षित कुमार, सुबोध कुमार, प्रिंस कुमार, सूरज कुमार, अंशु कुमार, चंदन कुमार, उज्ज्वल कुमार, प्रिंस पटेल, विकास कुमार, उत्तम कुमार, शुभम कुमार, बिट्टू कुमार, अंशु पांडेय, मनीष कुमार, मनीष यादव, आशीष कुमार, अभेश कुमार, शिवरंजन कुमार, विक्की कुमार, लड्डू कुमार, रघुवीर कुमार सहित बड़ी संख्या में ग्रामीण मौजूद रहे।

Reg.- 480784
SINCE 1983

NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



Japani Fusing Machine

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान

RESIDENTIAL

राष्ट्र की शान



BIHAR CENTRAL SCHOOL

Estd.- 2005

Reestablished- 2021

Reg. No.- 229138720211127192204

9334304341

7563996997

8873996997

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play
Group to
10th



Principal

Shyam Sundar Pd.

पूर्व नालंदा लोकसभा प्रत्याशी

Director

Ramdeo Pd.

(Retd. Teacher)

FREE
ADMISSION
OPEN

विशेष धमाका ऑफर (प्रतिभा
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

VIDHYA SAGAR ENGLISH SCHOOL
* Pursue your Dream *

ADMISSION
Open For The Session
2026-27
Nursery To Xth

Call For More Info
+917903383705
+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities
(Art & Craft, Dance, karate class
Bharat Scout & Guide Training)
- > CCTV Surveillance

Run By
Darjeeling Teachers

Transportation Available

Address - Main Road, Ben, Nalanda

कुल गांव में भव्य भक्ति जागरण, अरविंद कुमार सिंह ने किया उद्घाटन



विजय प्रकाश उर्फ पिन्टू नूरसराय (अपना नालंदा)। नवयुवक सरस्वती पूजा समिति, कुल गांव (नालंदा) के तत्वावधान में बाबा शंभूनाथ स्थान परिसर में भव्य भक्ति जागरण कार्यक्रम का आयोजन किया गया। कार्यक्रम का आयोजन महाकाल जागरण ग्रुप द्वारा किया गया, जिसमें श्रद्धा और भक्ति का अद्भुत संगम देखने को मिला।

कार्यक्रम का विधिवत उद्घाटन मुख्य अतिथि अरविंद इंटरप्राइजेज के निदेशक एवं समाजसेवी अरविंद कुमार सिंह ने फीता काटकर किया। उद्घाटन के पश्चात उन्होंने आयोजन समिति की सराहना करते हुए कहा कि ऐसे धार्मिक और सांस्कृतिक आयोजन समाज में भाईचारे, संस्कार और सकारात्मक ऊर्जा का संचार करते हैं।

जागरण के दौरान महाकाल जागरण ग्रुप द्वारा प्रस्तुत भक्ति गीतों और महाकाल बैंड के लाइव शो ने दर्शकों को मंत्रमुग्ध कर दिया। भगवान शिव, मां सरस्वती एवं अन्य देवी-देवताओं पर आधारित भक्ति गीतों पर श्रद्धालु

झूमते नजर आए। कलाकारों की सशक्त प्रस्तुति और सधे हुए संगीत ने पूरे वातावरण को भक्तिमय बना दिया, जिससे श्रद्धालु देर रात तक कार्यक्रम का आनंद लेते रहे।

इस अवसर पर कुल गांव सहित आसपास के ग्रामीण क्षेत्रों से बड़ी संख्या में श्रद्धालु उपस्थित रहे। आयोजन स्थल पर भक्ति, उल्लास और आस्था का माहौल बना रहा। ग्रामीणों ने कार्यक्रम को सफल बनाने में बढ़-चढ़कर सहयोग किया। आयोजक निरंजन कुमार ने बताया कि बाबा शंभूनाथ स्थान, कुल (नालंदा) में नवयुवक सरस्वती पूजा समिति के सौजन्य से पिछले 15 वर्षों से सरस्वती पूजा का आयोजन किया जा रहा है, जिसमें गांव के सभी वर्गों की सक्रिय भागीदारी रहती है। मौके पर आयोजक निरंजन सिंह, राहुल कुमार, नीरज कुमार, अमन सिंह, रवि सिंह, सुबोध सिंह, कारु सिंह, भोला सिंह, पंकज सिंह, मुकेश सिंह, माहुरी, कन्हैया सिंह, पप्पू सिंह, बालेसर सिंह, वाई पार्श्वद फूलचंद सिंह एवं सुदामा कुमार सहित अनेक गणमान्य लोग उपस्थित थे।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADD: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

लायंस क्लब नालंदा ने लगाया निःशुल्क डायबिटीज एवं स्वास्थ्य जांच शिविर



बिहारशरीफ (अपना नालंदा)। लायंस क्लब ऑफ नालंदा की ओर से शहर के कुशवाहा चौक, 17 नंबर मोड़, सोहसराय के पास निःशुल्क शुगर (डायबिटीज), ब्लड प्रेशर एवं सामान्य स्वास्थ्य जांच शिविर का आयोजन किया गया। शिविर में बड़ी संख्या में लोगों ने स्वास्थ्य जांच कराई। शिविर में लायन डॉ. वीरमणि कुमार (मगध हेल्थ केयर), लायन डॉ. राजीव कुमार (सागर हॉस्पिटल) तथा लायन डॉ. सुबीर कुमार ने कुल 250 मरीजों की निःशुल्क जांच की। चिकित्सकों ने मरीजों को स्वास्थ्य संबंधी परामर्श भी दिया तथा आवश्यकता अनुसार आगे की जांच एवं उपचार की सलाह दी। इस अवसर पर लायंस क्लब ऑफ नालंदा के अध्यक्ष लायन प्रोफेसर संजय कुमार ने कहा कि क्लब का मुख्य उद्देश्य समाज के वंचित एवं जरूरतमंद वर्गों को बेहतर स्वास्थ्य सेवाएं उपलब्ध कराना है। उन्होंने कहा कि

प्रकार के शिविर लोगों को समय पर जांच कराने के लिए प्रेरित करते हैं, जिससे गंभीर बीमारियों से बचाव संभव हो पाता है। डॉ. वीरमणि कुमार, डॉ. सुबीर कुमार एवं डॉ. राजीव कुमार ने कहा कि यह शिविर लोगों को अपनी स्वास्थ्य समस्याओं के प्रति जागरूक करने और उन्हें उचित मार्गदर्शन देने का एक प्रभावी माध्यम है। उन्होंने लायंस क्लब की पहल की सराहना करते हुए इसे समाज के लिए अत्यंत उपयोगी बताया। कार्यक्रम में जौन चेयरपर्सन लायन रवि शंकर कुमार गुप्ता, सचिव लायन राज रोशन कुमार, प्रोजेक्ट चेयरपर्सन प्रमोद कुमार, कोषाध्यक्ष अजय कुमार निराला, लायन दिवाकर सिंह, उपाध्यक्ष मनीष कुमार गुप्ता, रंगेश कुमार शर्मा, राजकमल मेहता, प्रहलाद कुमार, विवेक कुमार, मुकेश कुमार मेहता, धर्मवीर कुमार मेहता, प्रदीप कुमार, राहुल कांत सहित अन्य सदस्यगण उपस्थित रहे और सेवा कार्य में सहयोग किया।

नालंदा ब्लड ग्रुप टीम को शाइनिंग इंडिया चैरिटेबल ट्रस्ट ने किया सम्मानित



बिहारशरीफ (अपना नालंदा)। सामाजिक क्षेत्र में उल्लेखनीय योगदान के लिए नालंदा ब्लड ग्रुप टीम को शाइनिंग इंडिया चैरिटेबल ट्रस्ट द्वारा पटना में आयोजित कार्यक्रम में सम्मानित किया गया। नालंदा ब्लड ग्रुप टीम पिछले कई वर्षों से रक्तदान, जरूरतमंदों को रक्त उपलब्ध कराने तथा सामाजिक जागरूकता के क्षेत्र में लगातार सक्रिय भूमिका निभा रही है। कार्यक्रम में मुख्य अतिथि के रूप में डॉ. आयशा फातिमा, यासिर रहमान एवं चंदन कुमार उपस्थित रहे। डॉ. आयशा फातिमा ने अपने संबोधन में कहा कि नालंदा ब्लड ग्रुप टीम लगातार समाजहित में कार्य कर रही है और विभिन्न संस्थाओं के साथ मिलकर जरूरतमंदों की मदद करती आ रही है। उन्होंने टीम के प्रयासों की सराहना करते हुए भविष्य में भी इसी

तरह सेवा कार्य जारी रखने की अपील की। वहीं यासिर रहमान ने कहा कि वे हमेशा युवाओं के साथ खड़े हैं और समाज सेवा में लगे संगठनों को हरसंभव सहयोग करते रहेंगे। उन्होंने नालंदा ब्लड ग्रुप टीम की सक्रियता और समर्पण को अनुकरणीय बताया। कार्यक्रम के संयोजक विकास कुमार ने बताया कि शाइनिंग इंडिया चैरिटेबल ट्रस्ट पटना, वैशाली सहित कई जिलों में गरीब और जरूरतमंद बच्चों को निःशुल्क शिक्षा दिलाने का कार्य कर रहा है। उन्होंने कहा कि ट्रस्ट का उद्देश्य समाज के कमजोर वर्गों को मुख्यधारा से जोड़ना है। सम्मान प्राप्त होने पर नालंदा ब्लड ग्रुप टीम के सदस्यों ने शाइनिंग इंडिया चैरिटेबल ट्रस्ट एवं संयोजक विकास कुमार के प्रति आभार व्यक्त किया और कहा कि यह सम्मान उन्हें समाज सेवा के लिए और अधिक प्रेरित करेगा।

पता - डेज हाईट्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

DPRC
डेज फिजियोथेरेपी
एण्ड
रिहैबिलिटेशन सेन्टर

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।

**बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र**



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान- समर्पण

DISCIPLE CONVENT
• SCHOOL •
ADMISSION
Open for session 2026_27

Enroll Now


Join our school and embark on a journey of excellence.

Bich Bazar Silao

Phone Number 7979055154

Udise- 10271905301
Reg no.- 22913952024829123018

सरकार द्वारा मान्यता प्राप्त



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)
PRE NURTURE FOUNDATION FOR
NTSE | OLYMPIAD | IJSO
Phy | Chem | Maths | Bio | Eng | SST

XI | XII (CBSE/BSEB)
JEE (Mains/Adv) & NEET
Phy | Chem | Maths | Bio | Eng

New Batch Announced
for Class VI to X with foundation from

Session (2026-27)


28 Jan

**Saraswati Puja
& Republic Day Offer**

FREE ADMISSION

Batch Time : 4:00 PM to 6:00 PM

Our Classroom Advantage :



**Expert
Faculty**




**Weekly
Scholarship**



**Study
Material**




**CCTV
Campus**



**Weekly
Test**



**Doubts
Counter**



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

सरस्वती शिशु निकेतन का दसवां वार्षिकोत्सव सांस्कृतिक उल्लास के साथ संपन्न



संजय कुमार, बिहारशरीफ (अपना नालंदा)। विद्यानगर, डुमरावां स्थित सरस्वती शिशु निकेतन विद्यालय में शनिवार को विद्यालय का 10वां वार्षिक उत्सव बड़े ही हर्षोल्लास, उत्साह और भव्यता के साथ मनाया गया। पूरे विद्यालय परिसर को आकर्षक ढंग से सजाया गया था। विद्यार्थियों, अभिभावकों एवं अतिथियों की उपस्थिति से कार्यक्रम अत्यंत गरिमामय और यादगार बन गया।

कार्यक्रम के मुख्य अतिथि भारतीय स्वतंत्र शिक्षण संघ के राष्ट्रीय अध्यक्ष भारत मानस रहे। उनके विद्यालय परिसर में आगमन पर विद्यालय के निदेशक विकास कुमार सहित विद्यालय परिवार के सदस्यों ने अंगवस्त्र एवं स्मृति-चिन्ह भेंट कर उनका गर्मजोशी से स्वागत किया। इसके उपरांत दीप प्रज्वलन के साथ कार्यक्रम का विधिवत उद्घाटन मुख्य अतिथि भारत मानस द्वारा किया गया।

दीप प्रज्वलन के पश्चात विद्यालय के नन्हे-मुन्ने विद्यार्थियों ने स्वागत गीत प्रस्तुत कर सभी अतिथियों का अभिनंदन किया। बच्चों की मधुर आवाज और तालबद्ध प्रस्तुतियों ने पूरे वातावरण को उत्सवमय बना दिया। जैसे ही मुख्य अतिथि मंच पर पहुंचे, तालियों की गड़गड़ाहट और विद्यार्थियों के उत्साह से विद्यालय प्रांगण गूंज उठा।

अपने संबोधन में मुख्य अतिथि भारत मानस ने कहा कि सरस्वती शिशु निकेतन केवल पुस्तकीय शिक्षा तक सीमित नहीं है, बल्कि यहां विद्यार्थियों को संस्कार, अनुशासन और राष्ट्रप्रेम की शिक्षा भी दी जाती है। उन्होंने विद्यालय की उपलब्धियों की सराहना करते हुए कहा कि यहां के अनेक विद्यार्थी नवोदय विद्यालय जैसे प्रतिष्ठित संस्थानों में चयनित होकर विद्यालय का नाम रोशन कर रहे हैं। उन्होंने यह भी उल्लेख किया कि इस विद्यालय से शिक्षा प्राप्त कर कई छात्र बिहार पुलिस, भारतीय सेना, रेलवे, यूपीएससी, बीपीएससी सहित विभिन्न सरकारी सेवाओं में चयनित होकर देश और समाज की सेवा कर रहे हैं, जो विद्यालय परिवार के लिए गर्व की बात है।

विद्यालय के निदेशक विकास कुमार ने अपने वक्तव्य में कहा कि सरस्वती शिशु निकेतन के लिए यह दिन ऐतिहासिक और गौरवपूर्ण है,

क्योंकि विद्यालय ने अपनी स्थापना के सफलदस वर्ष पूरे कर लिए हैं। उन्होंने कहा कि विद्यालय की यह सफलता शिक्षकों की निष्ठा, विद्यार्थियों की मेहनत और अभिभावकों के सहयोग का परिणाम है। उन्होंने विश्वास व्यक्त किया कि आने वाले समय में विद्यालय शिक्षा, संस्कार और उपलब्धियों के क्षेत्र में नए कीर्तिमान स्थापित करेगा।

विद्यालय की प्राचार्या संगीता कुमारी ने बताया कि वार्षिक उत्सव के दौरान विद्यार्थियों द्वारा प्रस्तुत रंगारंग सांस्कृतिक कार्यक्रम कार्यक्रम का मुख्य आकर्षण रहा। बच्चों ने गीत, नृत्य, नाटक, कविता पाठ एवं देशभक्ति से ओत-प्रोत प्रस्तुतियों से दर्शकों को मंत्रमुग्ध कर दिया। विशेष रूप से देशभक्ति गीतों पर दी गई प्रस्तुतियों ने दर्शकों में जोश और गर्व का भाव भर दिया। हर प्रस्तुति के बाद तालियों की गड़गड़ाहट से बच्चों का उत्साह और बढ़ता गया।

कार्यक्रम के समापन अवसर पर उत्कृष्ट प्रदर्शन करने वाले विद्यार्थियों को मुख्य अतिथि एवं विद्यालय प्रबंधन के हाथों मोमेंटो देकर सम्मानित किया गया। साथ ही विद्यालय परिवार की ओर से मुख्य अतिथि भारत मानस को स्मृति-चिन्ह भेंट कर आभार व्यक्त किया गया।

पूरे कार्यक्रम के दौरान विद्यालय परिसर आनंद, उल्लास और सांस्कृतिक रंगों से सराबोर रहा। सरस्वती शिशु निकेतन का यह 10वां वार्षिक उत्सव केवल एक सांस्कृतिक आयोजन नहीं रहा, बल्कि विद्यालय की शैक्षिक, नैतिक एवं सांस्कृतिक उपलब्धियों का जीवंत उदाहरण बनकर सामने आया। यह आयोजन विद्यार्थियों के सर्वांगीण विकास और उज्ज्वल भविष्य की दिशा में विद्यालय की प्रतिबद्धता को भी दर्शाता है।

इस अवसर पर नंदनी कुमारी, सोनाली, माही, शिवानी, लक्ष्मी, अंजलि, धनराज, गणेश, सोनू, साहिल, अनुपम, तेजस्वी, आयुष, सौरव, आदित्य, प्रियांशु, रानी, पूनम, संध्या, रोहित, पीयूष, हिमांशु, अर्जुन, अनीश राज, गुंजन, कोमल एवं मनीषा सहित कई छात्र-छात्राओं ने शानदार प्रस्तुतियां देकर कार्यक्रम को यादगार बना दिया।

जंधारो में मां सरस्वती विद्या मंदिर का आठवां वार्षिकोत्सव धूमधाम से संपन्न



संजय कुमार, बिहारशरीफ (अपना नालंदा)। बेन प्रखंड स्थित मां सरस्वती विद्या मंदिर, जंधारो में शनिवार को विद्यालय का आठवां वार्षिकोत्सव हर्षोल्लास और भव्यता के साथ मनाया गया। कार्यक्रम में मुख्य अतिथि एवं विशिष्ट अतिथियों का विद्यालय की एस्कॉर्ट टीम द्वारा स्वागत द्वार से मंच तक सम्मानपूर्वक आगमन कराया गया।

सांस्कृतिक कार्यक्रम का उद्घाटन भारतीय स्वतंत्र शिक्षण संघ के राष्ट्रीय अध्यक्ष भारत मानस, संरक्षिका श्रीमती रेखा भारती, अकौना ग्राम पंचायत के मुखिया अभय कुमार सिंह, पैक्स अध्यक्ष जीतू कुशवाहा तथा विद्यालय के निदेशक विवेकानंद कुमार ने संयुक्त रूप से दीप प्रज्वलित कर किया। सभी अतिथियों का माल्यार्पण कर अंगवस्त्र एवं पुष्पगुच्छ देकर सम्मानित किया गया।

मुख्य अतिथि भारत मानस ने अपने संबोधन में कहा कि यह विद्यालय सुदूर ग्रामीण क्षेत्र में “शिक्षित भारत” के सपने को साकार कर रहा है। बच्चों की सांस्कृतिक प्रस्तुतियों में उनके सर्वांगीण विकास की झलक स्पष्ट दिखाई देती है, जो विद्यालय के निदेशक तथा शिक्षकों के समर्पण और परिश्रम का प्रमाण है। उन्होंने अभिभावकों से विद्यालय को सहयोग देने की अपील करते हुए कहा कि गुणवत्तापूर्ण शिक्षा और संस्कार से बच्चे राज्य व राष्ट्रीय स्तर पर नाम रोशन करेंगे।

विद्यालय के निदेशक विवेकानंद कुमार ने कहा कि उनका उद्देश्य कम शुल्क में गुणवत्तापूर्ण शिक्षा उपलब्ध कराना है। विद्यालय में बच्चों को बीएचयू, सैनिक स्कूल, सिमुलतल्ला एवं नवोदय जैसी प्रतियोगी

परीक्षाओं की तैयारी कराई जाती है, ताकि वे उच्च स्तर पर सफलता प्राप्त कर सकें।

इस अवसर पर समर्पित भाव से अध्यापन कार्य करने वाले 20 शिक्षक-शिक्षिकाओं को स्मृति चिन्ह देकर सम्मानित किया गया। बच्चों द्वारा प्रस्तुत सांस्कृतिक कार्यक्रमों में स्वागत गान, शिव स्तुति, हनुमान चालीसा, देशभक्ति गीत, राम-सीता व राधा-कृष्ण पर आधारित नृत्य, “तेरी मिट्टी में”, “चक दे इंडिया”, “नन्हा मुन्ना राही हूं”, “बेटी हमारी अनमोल” सहित अनेक प्रस्तुतियों ने दर्शकों का मन मोह लिया। नाट्य प्रस्तुतियों में “वृक्ष बचाओ”, “बेटी बचाओ”, “जैसी करनी-वैसी भरनी” तथा “ओल्ड जनरेशन बनाम न्यू जनरेशन” जैसे सामाजिक संदेशों से भरपूर नाटकों ने खूब तालियां बटोरीं। इसके साथ ही आदियोगी, सूर्य नमस्कार, जादूगर प्रस्तुति तथा ब्राजील सॉंग पर आधारित पिरामिड स्टंट ने दर्शकों को मंत्रमुग्ध कर दिया।

भाषण प्रतियोगिता में बच्चों ने “द इंडियन फार्मर”, “हेल्थ इज वेल्थ”, “माई एम इन लाइफ”, “पॉवर्टी ऑफ इंडिया”, “फ्रेंडशिप”, “डिसिप्लिन”, “इंडिया इन 1947” और “द स्टूडेंट लाइफ” जैसे विषयों पर प्रभावी वक्तव्य देकर अपनी प्रतिभा का प्रदर्शन किया।

कार्यक्रम के अंत में विद्यालय के निदेशक विवेकानंद कुमार एवं विद्यालय व्यवस्थापिका द्वारा धन्यवाद ज्ञापन प्रस्तुत किया गया और सफल आयोजन के लिए सभी अभिभावकों, शिक्षकों व विद्यार्थियों का आभार व्यक्त किया गया।

कार्यक्रम शांतिपूर्ण एवं उत्साहपूर्ण वातावरण में संपन्न हुआ।



मलिकपुर में शिक्षक के बंद घर से तीन लाख की चोरी



बिहारशरीफ (अपना नालंदा)। राजगीर थाना क्षेत्र अंतर्गत मलिकपुर गांव में बीती रात अज्ञात चोरों ने शिक्षक पप्पू सिंह के ताला बंद पैतृक घर को निशाना बनाकर करीब तीन लाख रुपये मूल्य की संपत्ति की चोरी कर ली। घटना के बाद गांव में दहशत और आक्रोश का माहौल व्याप्त है। इस मामले में राजगीर थाने में अज्ञात अपराधियों के विरुद्ध प्राथमिकी दर्ज कराई गई है। चोरी की गुत्थी सुलझाने के लिए पुलिस ने डॉग स्क्वायड और एफएसएल (फॉरेंसिक साइंस लैब) की टीम को मौके पर बुलाकर जांच शुरू कर दी है। प्राप्त जानकारी के अनुसार शिक्षक पप्पू सिंह वर्तमान में राजगीर के नई पोखर इलाके में अपना मकान बनाकर परिवार के साथ रहते हैं। मलिकपुर गांव स्थित उनका पैतृक घर घटना के समय बंद था। इसी का फायदा उठाकर अज्ञात चोरों ने घर का ताला तोड़ा और अंदर प्रवेश कर कीमती सामान पर हाथ साफ कर दिया। चोरों ने घर में रखे सोने-चांदी के आभूषण, कपड़े और बर्तन समेत लगभग तीन लाख रुपये से अधिक मूल्य की संपत्ति की चोरी की है। ग्रामीणों ने बताया कि चोरों ने वारदात को बेहद शातिराना तरीके से अंजाम दिया। घर में रखे गोदरेज अलमीरा और बक्सा को उठाकर वे गांव के पूरब स्थित तालाब के पास ले गए, जहां उसे तोड़कर उसमें रखे सभी कीमती सामान निकाल लिए। सुबह जब ग्रामीण तालाब की ओर गए तो वहां टूटा हुआ गोदरेज और बक्सा पड़ा मिला। इसके बाद ग्रामीणों ने इसकी सूचना शिक्षक पप्पू सिंह और राजगीर

थाना पुलिस को दी।

सूचना मिलते ही राजगीर थाना पुलिस दलबल के साथ घटनास्थल पर पहुंची और मामले की जांच शुरू की। थानाध्यक्ष रमन कुमार ने घटना की पुष्टि करते हुए बताया कि एफएसएल टीम द्वारा घटनास्थल से आवश्यक साक्ष्य और नमूने एकत्र किए गए हैं। वहीं डॉग स्क्वायड की मदद से अपराधियों के भागने के रास्ते और संभावित ठिकानों की तलाश की जा रही है। ग्रामीणों का कहना है कि यह पहली बार नहीं है जब शिक्षक पप्पू सिंह के घर चोरी की घटना हुई हो। करीब एक वर्ष पूर्व भी उनके घर में चोरी हुई थी, जिसमें लगभग चार लाख रुपये मूल्य की संपत्ति चोरी गई थी। लगातार दूसरी बार हुई चोरी की घटना से ग्रामीणों में भय और असुरक्षा की भावना बढ़ गई है। ग्रामीणों ने पुलिस प्रशासन से रात्रि गश्ती बढ़ाने और अपराधियों की शीघ्र गिरफ्तारी की मांग की है। थानाध्यक्ष रमन कुमार ने ग्रामीणों को भरोसा दिलाया कि पुलिस को इस मामले में कुछ अहम सुराग हाथ लगे हैं। उन्होंने बताया कि सभी बिंदुओं पर गंभीरता से जांच की जा रही है और जल्द ही इस चोरीकांड का उद्बेदन कर अपराधियों को गिरफ्तार कर लिया जाएगा। फिलहाल पुलिस आसपास के इलाकों में संदिग्ध व्यक्तियों से पूछताछ कर रही है और तकनीकी साक्ष्यों के आधार पर भी जांच को आगे बढ़ाया जा रहा है। पुलिस का कहना है कि क्षेत्र में सुरक्षा व्यवस्था और गश्ती को और मजबूत किया जाएगा, ताकि भविष्य में इस तरह की घटनाओं की पुनरावृत्ति न हो।

बेन पुलिस ने अवैध शराब के साथ आरोपी को किया गिरफ्तार

बेन (अपना नालंदा)। बेन थाना पुलिस ने अवैध शराब के विरुद्ध चलाए जा रहे अभियान के तहत एक अभियुक्त को गिरफ्तार किया है। यह कार्रवाई बेन थाना कांड संख्या 14/26 के अंतर्गत की गई। गिरफ्तार अभियुक्त की पहचान सुखुराम, पिता स्वर्गीय इंद्रदेव राम, निवासी ग्राम भातु बीघा, थाना बेन के रूप में हुई है।

पुलिस को गुप्त सूचना मिली थी कि अभियुक्त अपने घर में अवैध रूप से शराब रखकर बिक्री कर रहा है। सूचना के सत्यापन के बाद पुलिस टीम ने उसके घर पर छापेमारी की, जहां से 5 लीटर देसी शराब बरामद की गई। बरामदगी के बाद अभियुक्त को मौके से ही हिरासत में ले लिया गया। पुलिस ने बताया कि जब्त शराब

को विधिवत जप्ती सूची के तहत सील कर लिया गया है तथा अभियुक्त के विरुद्ध बिहार मद्य निषेध एवं उत्पाद अधिनियम के तहत प्राथमिकी दर्ज की गई है। आवश्यक कानूनी प्रक्रिया पूरी करने के बाद अभियुक्त को न्यायिक हिरासत में भेज दिया गया है। थाना पुलिस ने कहा कि क्षेत्र में अवैध शराब के कारोबार पर पूरी तरह अंकुश लगाने के लिए लगातार अभियान चलाया जा रहा है। शराब तस्करी और बिक्री में संलिप्त किसी भी व्यक्ति को बख्शा नहीं जाएगा। पुलिस ने आम लोगों से भी अपील की है कि यदि कहीं अवैध शराब का निर्माण, भंडारण या बिक्री की सूचना मिले तो तुरंत पुलिस को सूचित करें, ताकि समय रहते कार्रवाई की जा सके।

बेन बाजार में स्काउट एंड गाइड ने चलाया सड़क सुरक्षा जागरूकता अभियान



सुधीर प्रसाद, बेन (अपना नालंदा)। बेन बाजार के मुख्य सड़क मार्ग पर स्काउट एंड गाइड के तत्वावधान में आकिरज सेंट्रल स्कूल द्वारा सड़क सुरक्षा जागरूकता अभियान का आयोजन किया गया। इस अभियान में विद्यालय के निदेशक शैलेंद्र कुमार, शिक्षकगण एवं छात्र-छात्राओं ने उत्साहपूर्वक भाग लिया। अभियान के दौरान छात्र-छात्राएं अपने हाथों में जागरूकता संबंधी स्लोगन लिखी तख्तियां लेकर कतारबद्ध होकर चलते नजर आए। तख्तियों पर "रॉंग साइड से गाड़ी चलाओगे तो यमराज को आगे पाओगे" तथा "आपका भविष्य आपके हाथ, हेलमेट सदा रखें साथ" जैसे प्रभावशाली संदेश अंकित थे। छात्रों ने आम लोगों से यातायात नियमों का पालन करने, दोपहिया वाहन चलाते समय हेलमेट पहनने तथा सुरक्षित गति से वाहन

चलाने की अपील की। उन्होंने लोगों को ओवरस्पीडिंग, गलत दिशा में वाहन चलाने और मोबाइल फोन का उपयोग करते हुए वाहन चलाने से होने वाले खतरों के बारे में भी जागरूक किया। विद्यालय के निदेशक शैलेंद्र कुमार ने कहा कि सड़क सुरक्षा केवल प्रशासन की जिम्मेदारी नहीं, बल्कि प्रत्येक नागरिक का कर्तव्य है। बच्चों के माध्यम से दिया गया संदेश समाज पर गहरा प्रभाव डालता है। उन्होंने बताया कि इस प्रकार के अभियान से लोगों में सुरक्षा के प्रति जिम्मेदारी की भावना विकसित होती है। इस अभियान का मुख्य उद्देश्य सड़क दुर्घटनाओं में कमी लाना तथा लोगों को सुरक्षित यातायात नियमों के पालन के लिए प्रेरित करना था। स्थानीय लोगों ने बच्चों के इस प्रयास की सराहना की और यातायात नियमों का पालन करने का संकल्प लिया।

बेन में जदयू ने कर्पूरी ठाकुर जयंती समारोहपूर्वक मनाई



सुधीर प्रसाद, बेन (अपना नालंदा)। शनिवार को बेन प्रखंड मुख्यालय स्थित कर्पूरी वाटिका परिसर में जनता दल (यूनाइटेड) की ओर से भारत रत्न जननायक कर्पूरी ठाकुर की जयंती श्रद्धा और उत्साह के साथ मनाई गई। कार्यक्रम की अध्यक्षता जदयू प्रखंड अध्यक्ष अरविंद पटेल ने की। आयोजन में जदयू के वरिष्ठ नेता, बुद्धिजीवी वर्ग तथा बड़ी संख्या में ग्रामीण उपस्थित रहे।

कार्यक्रम की शुरुआत जननायक कर्पूरी ठाकुर के चित्र पर माल्यार्पण एवं पुष्पांजलि अर्पित कर की गई। इस अवसर पर वक्ताओं ने कर्पूरी ठाकुर के जीवन और विचारों पर प्रकाश डालते हुए कहा कि वे सामाजिक न्याय, समानता और समतामूलक समाज के प्रबल समर्थक थे। उन्होंने पिछड़े और वंचित

वर्गों के अधिकारों के लिए आजीवन संघर्ष किया और राजनीति में सादगी व ईमानदारी की मिसाल प्रस्तुत की।

कार्यक्रम में प्रमुख रूप से संतोष मुखिया, नीरज मुखिया, टुनटुन सिंह, शैलेंद्र कुमार, जीतू मुखिया, कलीम साहब, नागमणि प्रसाद सहित कई जनप्रतिनिधि उपस्थित रहे। सभी ने जननायक के आदर्शों को अपनाने और समाज में भाईचारा तथा समरसता को मजबूत करने का संकल्प लिया।

अंत में प्रखंड अध्यक्ष अरविंद पटेल ने उपस्थित लोगों का धन्यवाद ज्ञापन किया और कहा कि कर्पूरी ठाकुर के बताए मार्ग पर चलकर ही समाज के अंतिम पंक्ति में खड़े व्यक्ति तक न्याय पहुंचाया जा सकता है।

राजद कार्यालय में जननायक कर्पूरी ठाकुर की जयंती श्रद्धा से मनाई गई



बिहारशरीफ (अपना नालंदा)। शनिवार को जिला राष्ट्रीय जनता दल कार्यालय, बड़ी पहाड़ी, बिहारशरीफ में बिहार के पूर्व मुख्यमंत्री एवं भारत रत्न जननायक कर्पूरी ठाकुर की 102वीं जयंती श्रद्धा और सम्मान के साथ मनाई गई। इस अवसर पर उनके तैलचित्र पर माल्यार्पण कर पुष्पांजलि अर्पित की गई।

कार्यक्रम को संबोधित करते हुए राजद जिलाध्यक्ष अशोक कुमार हिमांशु ने कहा कि आजादी के बाद जननायक कर्पूरी ठाकुर ने शोषित, वंचित और समाज की अंतिम पंक्ति में खड़े लोगों को जागरूक करने का कार्य किया। उन्होंने सामाजिक न्याय और समानता के लिए आजीवन संघर्ष किया। उन्होंने कहा कि राष्ट्रीय जनता दल के राष्ट्रीय अध्यक्ष लालू प्रसाद यादव ने कर्पूरी ठाकुर के आदर्शों को आगे बढ़ाने का कार्य किया है, जबकि नेता प्रतिपक्ष तेजस्वी यादव उनके विचारों को आगे ले जाने के लिए निरंतर प्रयासरत हैं।

अशोक कुमार हिमांशु ने कहा कि बिहार ही नहीं, बल्कि पूरा देश आज कर्पूरी ठाकुर द्वारा किए गए कार्यों को याद कर रहा है। उन्होंने बताया कि कर्पूरी ठाकुर ने अपने अंतिम समय में लालू प्रसाद यादव की गोद में प्राण त्यागे थे, जो उनके प्रति जनसमर्थन और विश्वास का प्रतीक है।

इस अवसर पर युवा राष्ट्रीय जनता दल के जिलाध्यक्ष मनोज यादव, अरविंद शर्मा, आचार्य सरोज ठाकुर, विनोद यादव, पवन यादव, अरविंद यादव, रामानंद मुखिया, मंदू यादव, अमरजीत कुमार, महेश यादव, फारूक आजम सहित बड़ी संख्या में राजद कार्यकर्ता उपस्थित रहे।

कार्यक्रम के अंत में सभी उपस्थित लोगों ने जननायक कर्पूरी ठाकुर के आदर्शों—सामाजिक न्याय, सादगी और जनसेवा—को अपनाने का संकल्प लिया तथा उनके बताए मार्ग पर चलकर समाज के वंचित वर्गों के उत्थान के लिए कार्य करने का निर्णय लिया।

अंतरराष्ट्रीय बौद्ध महोत्सव में सैंड आर्टिस्ट मधुरेंद्र ने रचा विश्व रिकॉर्ड



अखिलेंद्र कुमार, पटना (अपना नालंदा)। ज्ञान और मोक्ष की धरती बोधगया के कालचक्र मैदान में आयोजित अंतरराष्ट्रीय बौद्ध महोत्सव इस वर्ष विश्व शांति के संदेश के साथ ऐतिहासिक बन गया। महोत्सव के दौरान अंतरराष्ट्रीय ख्याति प्राप्त सैंड आर्टिस्ट मधुरेंद्र कुमार ने 10 घंटे की कड़ी मेहनत से 15 टन बालू का उपयोग कर पीपल के पत्ते के आकार में भगवान बुद्ध की भव्य रेत प्रतिमा का निर्माण किया, जिसने देश-विदेश से आए श्रद्धालुओं और पर्यटकों को आकर्षित किया। मधुरेंद्र कुमार ने भगवान बुद्ध के जीवन पर आधारित राजकुमार सिद्धार्थ से लेकर महापरिनिर्वाण तक की 50 रेत मूर्तियां बनाकर वर्ल्ड रिकॉर्ड स्थापित किया। इस उपलब्धि के लिए उन्हें यूएन बुक ऑफ वर्ल्ड रिकॉर्ड्स द्वारा सम्मानित किया गया तथा उनका नाम रिकॉर्ड बुक में दर्ज किया गया। यूएन बुक ऑफ वर्ल्ड रिकॉर्ड के इंटरनेशनल कोऑर्डिनेटर प्रोफेसर बुहारी ईसाह ने ईमेल

के माध्यम से उन्हें बधाई देते हुए कहा कि विश्व शांति, अहिंसा और सद्भाव का संदेश देने वाली 50 बुद्ध प्रतिमाओं के निर्माण हेतु यह सम्मान प्रदान किया गया है। बिहार सरकार के पर्यटन विभाग और जिला प्रशासन गया द्वारा आयोजित इस महोत्सव में मधुरेंद्र की रेत कला मुख्य आकर्षण का केंद्र रही। वे भारतीय इतिहास में पहले ऐसे सैंड आर्टिस्ट हैं, जिनका नाम यूएन बुक ऑफ वर्ल्ड रिकॉर्ड में दर्ज हुआ है। गौरतलब है कि मधुरेंद्र पिछले 20 वर्षों से अंतरराष्ट्रीय बौद्ध महोत्सव में भगवान बुद्ध की प्रतिमाएं बनाते आ रहे हैं। वर्ष 2023 में उन्होंने 100 टन बालू से 20 फीट ऊंची और 30 फीट लंबी विशाल बुद्ध प्रतिमा बनाकर भी सबको चकित किया था। उनकी कला के माध्यम से पर्यावरण संरक्षण, स्वच्छता, नशा मुक्ति, महिला सशक्तिकरण और विश्व शांति जैसे संदेश समाज तक पहुंचते हैं। बोधगया में प्रस्तुत उनकी यह कृति एक बार फिर मानवता और शांति का सशक्त प्रतीक बनी।

शिवपुरी मोहल्ले में पटेल युवा क्लब ने लगाया विशाल सरस्वती भंडारा



बिहारशरीफ (अपना नालंदा)। सरस्वती पूजा के पावन अवसर पर बिहारशरीफ के शिवपुरी, पटेल नगर मोहल्ले में पटेल युवा क्लब की ओर से भव्य एवं विशाल भंडारे का आयोजन किया गया। कार्यक्रम में बड़ी संख्या में श्रद्धालु पहुंचे और पूरे क्षेत्र में भक्तिमय वातावरण व्याप्त रहा।

कार्यक्रम का विधिवत उद्घाटन नगर विधायक डॉ. सुनील कुमार, इंजीनियर सुनील कुमार तथा कांग्रेस नेता दिलीप कुमार ने संयुक्त रूप से फीता काटकर किया। उद्घाटन के उपरांत सभी अतिथियों ने मां सरस्वती की प्रतिमा के समक्ष विधिवत पूजा-अर्चना की तथा क्षेत्र की सुख-शांति और समृद्धि की कामना की।

मौके पर उपस्थित पटेल युवा क्लब के सदस्यों सुशांत, संजीव, मोनू, सोनू, कुंदन, नीतीश महतो, आशीष, मंदू, हरि, शशिकांत,

छोटू, अरुण, गोरेलाल एवं सन्नी ने बताया कि क्लब द्वारा पिछले 15 वर्षों से नियमित रूप से मां सरस्वती की प्रतिमा की स्थापना की जा रही है तथा पिछले पांच वर्षों से भव्य भंडारे का आयोजन किया जा रहा है। उनका उद्देश्य धार्मिक आयोजनों के माध्यम से समाज में आपसी भाईचारा, सौहार्द और समरसता को बढ़ावा देना है। भंडारे में हजारों श्रद्धालुओं ने प्रसाद ग्रहण किया। आयोजन को सफल बनाने में पटेल युवा क्लब के सभी सदस्यों की सक्रिय भूमिका रही। कार्यक्रम के दौरान स्थानीय लोगों में खासा उत्साह देखा गया और देर शाम तक पूजा-अर्चना व प्रसाद वितरण का सिलसिला जारी रहा। नगर मोहल्ला पूरे दिन श्रद्धा और भक्ति के रंग में रंगा रहा। आयोजकों ने कहा कि आने वाले वर्षों में भी इस परंपरा को निरंतर जारी रखते हुए सामाजिक और धार्मिक सेवा के कार्य किए जाते रहेंगे।

किसान कॉलेज में जननायक कर्पूरी ठाकुर जयंती श्रद्धा से मनाई गई



बिहारशरीफ (अपना नालंदा)। किसान कॉलेज, बिहारशरीफ में भारत रत्न जननायक कर्पूरी ठाकुर की जयंती श्रद्धा और सम्मान के साथ मनाई गई। इस अवसर पर कॉलेज परिसर में आयोजित कार्यक्रम में शिक्षक, कर्मचारी एवं छात्र-छात्राओं की गरिमा मयी उपस्थिति रही। कार्यक्रम की शुरुआत जननायक कर्पूरी ठाकुर के चित्र पर माल्यार्पण एवं पुष्पांजलि अर्पित कर की गई। कार्यक्रम को संबोधित करते हुए कॉलेज के प्राचार्य प्रो. दिबांशु कुमार ने जननायक कर्पूरी ठाकुर के जीवन और संघर्ष पर प्रकाश डाला। उन्होंने कहा कि कर्पूरी ठाकुर का जन्म 24 जनवरी 1924 को बिहार के समस्तीपुर जिले में हुआ था। वे दो बार बिहार के मुख्यमंत्री रहे और सामाजिक न्याय, समानता तथा वंचित वर्गों के अधिकारों के लिए आजीवन संघर्षरत रहे। उनके ऐतिहासिक योगदान को देखते हुए भारत सरकार द्वारा वर्ष 2024 में उन्हें मरणोपरान्त भारत रत्न से सम्मानित किया

गया। प्रो. दिबांशु कुमार ने कहा कि कर्पूरी ठाकुर ने अत्यंत सादगीपूर्ण जीवन व्यतीत किया और सत्ता को जनसेवा का माध्यम बनाया। उन्होंने हिंदी को प्रशासन की भाषा बनाने, पिछड़े वर्गों को आरक्षण देने तथा सामाजिक समरसता को मजबूत करने जैसे कई दूरदर्शी निर्णय लिए। उनका जीवन ईमानदारी, साहस और जनप्रतिबद्धता की मिसाल है, जिससे आज की युवा पीढ़ी को प्रेरणा लेनी चाहिए। उन्होंने विद्यार्थियों से आह्वान किया कि वे जननायक कर्पूरी ठाकुर के विचारों—समान अवसर, सामाजिक न्याय और नैतिक नेतृत्व—को अपने जीवन में आत्मसात करें तथा समाज और राष्ट्र निर्माण में सक्रिय भूमिका निभाएं। कार्यक्रम में डॉ. सत्येंद्र सिन्हा, डॉ. अनुज कुमार एवं डॉ. अनुज कुमार सिंह ने भी जननायक कर्पूरी ठाकुर के व्यक्तित्व एवं कृतित्व पर अपने विचार व्यक्त किए। अंत में विद्यार्थियों ने सामाजिक न्याय और राष्ट्र निर्माण के लिए संकल्प लिया।

भाजपा प्रदेश कार्यालय में जननायक कर्पूरी ठाकुर की जयंती मनाई गई



सुजीत कुमार, पटना (अपना नालंदा)। बिहार भाजपा प्रदेश कार्यालय में शनिवार को भारत रत्न जननायक कर्पूरी ठाकुर की 102वीं जयंती श्रद्धा और सम्मान के साथ मनाई गई। इस अवसर पर उपमुख्यमंत्री सम्राट चौधरी, विधानसभा अध्यक्ष प्रेम कुमार सहित भाजपा के कई वरिष्ठ नेता, पदाधिकारी एवं कार्यकर्ता उपस्थित रहे। सभी नेताओं ने जननायक कर्पूरी ठाकुर के चित्र पर पुष्पांजलि अर्पित कर उन्हें नमन किया।

कार्यक्रम को संबोधित करते हुए उपमुख्यमंत्री सम्राट चौधरी ने कहा कि जननायक कर्पूरी ठाकुर 'गुदड़ी के लाल' थे, जिन्होंने राजनीति की दिशा और दशा बदलने का कार्य किया। वे राजनीति में शुचिता, सादगी और सामाजिक न्याय के प्रतीक थे। उन्होंने कहा कि एनडीए सरकार जननायक के सपनों को पूरा करने की दिशा में निरंतर कार्य कर रही है। कर्पूरी ठाकुर को भारत रत्न दिया जाना न केवल बिहार बल्कि पूरे देश के लिए गर्व की बात है।

विधानसभा अध्यक्ष प्रेम कुमार ने कहा कि कर्पूरी ठाकुर ने जीवन भर गरीबों, पिछड़ों और वंचितों के कल्याण के लिए संघर्ष किया। वे उच्च पदों पर पहुंचने के बावजूद सादगीपूर्ण जीवन जीते रहे और कभी अपने या परिवार के हित को प्राथमिकता नहीं दी। उन्होंने सामाजिक न्याय और समरसता को ही अपना मूल मंत्र बनाया।

इस अवसर पर संगठन महामंत्री भीखू भाई दालसनिया, विधायक संजय गुप्ता, राज्यसभा सांसद भीम सिंह, प्रदेश उपाध्यक्ष संजय खंडेलिया, अनामिका पासवान सहित कई नेताओं ने भी जननायक की तस्वीर पर पुष्पांजलि अर्पित कर श्रद्धांजलि दी। कार्यक्रम में प्रदेश के पदाधिकारी, कार्यकर्ता एवं बड़ी संख्या में पार्टी समर्थक उपस्थित रहे।

कार्यक्रम के अंत में नेताओं ने जननायक कर्पूरी ठाकुर के आदर्शों पर चलने और समाज में समानता व न्याय की भावना को मजबूत करने का संकल्प लिया।

सासाराम प्रवास पर भाजपा अध्यक्ष संजय सरावगी ने संगठनात्मक बैठक की



सुजीत कुमार, पटना (अपना नालंदा)। बिहार भाजपा के प्रदेश अध्यक्ष एवं विधायक संजय सरावगी शनिवार को प्रवास कार्यक्रम के तहत सासाराम पहुंचे, जहां विभिन्न स्थानों पर पार्टी पदाधिकारियों और कार्यकर्ताओं ने उनका भव्य स्वागत किया। इस दौरान उन्होंने भाजपा जिला कार्यालय में पदाधिकारियों एवं कार्यकर्ताओं के साथ संगठनात्मक बैठक की तथा कोर कमेटी की बैठक में भी भाग लिया। बैठक में संगठनात्मक विषयों, बूथ स्तर की मजबूती और आगामी कार्ययोजनाओं पर विस्तार से चर्चा की गई। कार्यकर्ताओं को संबोधित करते हुए प्रदेश अध्यक्ष संजय सरावगी ने कहा कि भाजपा की विचारधारा राष्ट्रहित, सांस्कृतिक गौरव और जनसेवा पर आधारित है। यही पार्टी की सबसे बड़ी शक्ति है। उन्होंने कहा कि भाजपा कार्यकर्ता तपोनिष्ठ हैं और राष्ट्रसेवा के संकल्प से कार्य करते हैं।

उन्होंने स्पष्ट किया कि यह प्रवास कार्यक्रम केवल औपचारिक दौरा नहीं, बल्कि जनता के साथ भरोसे का सेतु बनाने का अभियान है। उन्होंने कार्यकर्ताओं से केंद्र और राज्य सरकार की योजनाओं को घर-घर तक पहुंचाने का आह्वान किया। उन्होंने कहा कि भाजपा कार्यकर्ता बूथ स्तर पर जाकर जनता से संवाद करें और योजनाओं की सही जानकारी दें। प्रदेश अध्यक्ष ने कार्यकर्ताओं से अपील की कि वे समाज को सेवा, संस्कार और विचार की दृष्टि से जागृत करें, ताकि समाज में सकारात्मक वातावरण बने। उन्होंने युवाओं को स्वदेशी और आत्मनिर्भर भारत जैसे विचारों से जोड़ने पर भी बल दिया।

संजय सरावगी ने बिहार विधानसभा चुनाव में एनडीए की जीत के लिए कार्यकर्ताओं को बधाई देते हुए कहा कि कार्यकर्ताओं की आवाज को सरकार तक पहुंचाना उनकी जिम्मेदारी है।

राम नारायण शास्त्री स्मृति समारोह में विशिष्टजनों को सम्मान प्रदान किया गया



सुजीत कुमार, पटना (अपना नालंदा)। संस्कृत एवं प्राच्य साहित्य के महान अध्येता तथा ऋषि-तुल्य साहित्य साधक पं. राम नारायण शास्त्री को स्मरण करते हुए शनिवार को बिहार हिन्दी साहित्य सम्मेलन में पं. राम नारायण शास्त्री स्मारक न्यास के तत्वावधान में स्मृति-सह-सम्मान समारोह का आयोजन किया गया। समारोह का उद्घाटन बिहार विधानसभा अध्यक्ष प्रेम कुमार ने किया।

प्रेम कुमार ने अपने संबोधन में कहा कि पं. राम नारायण शास्त्री केवल हिन्दी सेवी ही नहीं, बल्कि महान चिंतक भी थे। उनका संपूर्ण जीवन साहित्य, समाज और राष्ट्र सेवा को समर्पित रहा। उनकी पत्नी ईश्वरी देवी भी वेदों की विदुषी तथा गणितज्ञ थीं। शास्त्री जी की सरलता, विनम्रता और तपस्वी जीवन आज भी समाज के लिए प्रेरणास्रोत है।

इस अवसर पर सुप्रसिद्ध समाजसेवी एवं विचारक राम कुमार तथा वरिष्ठ पत्रकार राकेश प्रवीर को 'अक्षर-पुरुष पं. राम नारायण शास्त्री स्मृति सम्मान' से सम्मानित किया गया। वहीं माध्यमिक बोर्ड

परीक्षा-2025 में उच्चतम अंक प्राप्त करने वाली जे.पी.एन.एस. उच्चविद्यालय, नरहन (समस्तीपुर) की छात्रा साक्षी कुमारी को 'ईश्वरी देवी सर्वश्रेष्ठ गणितज्ञ छात्रा पुरस्कार' प्रदान किया गया। पुरस्कार स्वरूप उन्हें 2551 रुपये की राशि भी दी गई। पूर्व केंद्रीय राज्य मंत्री अश्विनी कुमार चौबे ने कहा कि शास्त्री जी की विद्वता और विनम्रता सबको आकर्षित करती थी। बिहार विधान परिषद के उपसभापति डॉ. राम वचन राय ने उन्हें सनातन और आधुनिक चिंतन का संगम बताया। झारखंड उच्च न्यायालय के पूर्व मुख्य न्यायाधीश न्यायमूर्ति रवि रंजन ने कहा कि शास्त्री जी ज्ञान के दीप-स्तंभ थे, जिनसे आने वाली पीढ़ियां प्रेरणा लेंगी। सभा की अध्यक्षता सम्मेलन अध्यक्ष डॉ. अनिल सुलभ ने की। न्यास के प्रमुख न्यासी अभिजीत कश्यप ने प्रतिवेदन प्रस्तुत किया। अतिथियों का स्वागत प्रो. रमेश चंद्र सिंहा तथा धन्यवाद ज्ञापन पंकज कुमार ने किया। मंच संचालन कृष्णाकांत ओझा एवं गौरव सुंदरम ने संयुक्त रूप से किया। बड़ी संख्या में साहित्यकार एवं प्रबुद्धजन उपस्थित रहे।

विपत्र भुगतान लंबित, 28 जनवरी से खाद्यान्न उठाव ठप करने की चेतावनी



सुजीत कुमार, पटना (अपना नालंदा)। बिहार राज्य मुख्य एवं डीएसडी ट्रांसपोर्ट एसोसिएशन ने राज्य खाद्य निगम मुख्यालय, पटना को पत्र भेजकर लंबित विपत्र भुगतान पर गंभीर आपत्ति जताई है। एसोसिएशन ने बताया कि परिवहन सह हथालन एवं आपूर्ति अभिकर्ता कई वर्षों से निगम के लिए खाद्यान्न का उठाव और आपूर्ति कार्य करते आ रहे हैं। पूर्व में व्यवस्था यह थी कि दो से तीन माह के भीतर विपत्र का भुगतान कर दिया जाता था, लेकिन बीते एक वर्ष से यह अवधि बढ़कर आठ से दस माह हो गई है।

एसोसिएशन के अनुसार, सीमित संसाधनों के कारण परिवहन अभिकर्ता समय पर भुगतान पर ही निर्भर रहते हैं। भुगतान में अत्यधिक देरी से वाहनों का किराया, ईंधन खर्च, मजदूरों की मजदूरी तथा कर्मचारियों के वेतन का भुगतान करना मुश्किल हो गया है। कई चालकों और मजदूरों ने बकाया भुगतान नहीं होने पर कार्य करने से

मना कर दिया है, जिससे कार्य संचालन प्रभावित हो रहा है।

उन्होंने बताया कि उपलब्ध संसाधनों से निगम हित में लगातार कार्य किया गया, लेकिन अब धनाभाव के कारण आगे कार्य करना संभव नहीं रह गया है। एसोसिएशन ने निगम से मांग की है कि सभी लंबित विपत्रों का शीघ्र भुगतान किया जाए अथवा परिवहन अभिकर्ताओं को वैकल्पिक/अग्रिम राशि उपलब्ध कराई जाए। पत्र में चेतावनी दी गई है कि यदि 27 जनवरी 2026 तक भुगतान या अग्रिम राशि उपलब्ध नहीं कराई गई, तो 28 जनवरी 2026 से सभी परिवहन अभिकर्ता खाद्यान्न उठाव एवं आपूर्ति (Main/DSD) का कार्य करने में असमर्थ होंगे। उन्होंने कहा कि ऐसी स्थिति में कार्य बाधित होने की पूरी जिम्मेदारी निगम की होगी। इससे पूर्व भी जिला और मुख्यालय स्तर पर समस्या से अवगत कराया गया था, लेकिन कोई ठोस कार्रवाई नहीं हुई।



अपना नालन्दा


अपना शहर, अपना खबर

सत्य, सरोकार और संघर्ष का एक वर्ष
अपना नालन्दा डिजिटल हिंदी दैनिक

प्रथम वर्षगांठ विशेष

26 जनवरी 2026

आप लोगों का अपना लोकप्रिय
डिजिटल हिंदी दैनिक
“अपना नालन्दा”
आपके विश्वास, सहयोग और
स्नेह के साथ
सफलतापूर्वक अपना प्रथम वर्ष
पूर्ण कर रहा है।



40 हजार पाठकों तक प्रतिदिन सीधी पहुँच अपना नालन्दा डिजिटल हिंदी दैनिक
प्रतिदिन WhatsApp सहित सभी प्रमुख सोशल मीडिया प्लेटफॉर्म

इस गौरवपूर्ण अवसर पर अपने संस्थान / व्यवसाय / संगठन का विज्ञापन देकर
हज़ारों नहीं, दसियों हज़ार पाठकों तक अपनी पहचान बनाइए।

विज्ञापन दरें (प्रथम वर्षगांठ विशेष पैकेज)

फुल पेज विज्ञापन – ₹10,000/-

हाफ पेज विज्ञापन – ₹5,000/-

क्वार्टर पेज विज्ञापन – ₹3,000/-

संपर्क करें:

apnanalandaofficial881@gmail.com



9031468165
9608311251